

प्रति,
सर्व विभागीय आयुक्त (महसूल)

कारागृह महानिरीक्षक,
महाराष्ट्र राज्य,
पुणे

सर्व कारागृह उपमहानिरीक्षक/सर्व अधीक्षक, मध्यवर्ती कारागृह/ जिल्हा कारागृह

विषय- बंधांना संचित रजा आणि अभिवचन रजा मंजूर करण्याबाबत

कारागृहे अधिनियम, १८९४ अंतर्गत कारागृहे (बॉम्बे, फ्लो आणि पॅरोल) नियम १९५९ तयार करण्यात आले आहेत. या नियमान्वये संचित रजा मंजूर करण्याचे अधिकार कारागृह महानिरीक्षक आणि कारागृह उपमहानिरीक्षक यांना प्रदान केले आहेत. अभिवचन रजा मंजूर करण्याचे अधिकार विभागीय आयुक्त (महसूल) यांना, व ते मुख्यालयात नसतील तर, अपर विभागीय आयुक्त (महसूल) यांना दिलेले आहेत. बंधांनी संचित/अभिवचन रजा मंजूर करण्याकरिता अर्ज केल्यानंतर प्रतिकूल पोलीस अहवालाच्या आधारे ते अर्ज नामंजूर केले जातात. अर्जदाराची विनंती नामंजूर केल्यानंतर न्याय मिळावा म्हणून बंदी न्यायालयात धाव घेतात. त्यामुळे न्यायालयाच्या कामकाजाचा व्याप वाढतो ही बाब विचारात घेता संचित/ अभिवचन रजा मंजूर करताना कोणती दक्षता घ्यावी या बाबत गृह विभागाने पुढील प्रमाणे नमूद केलेल्या परिपत्रकान्वये सूचना दिलेल्या आहेत -

- १) शासन गृह विभाग, परिपत्रक क्र. आरएलपी-४५९२/१०९/६६१/पीआरएस-३,
दि. १९.८.१९९२.
- २) शासन गृह विभाग, परिपत्रक क्र. आरएलपी- ४४९६/१/३१३/पीआरएस-३,
दि. ६.७.१९९८
- ३) शासन गृह विभाग, परिपत्रक क्र. एमआयएस ४५०१/१३४६/४९१/पीआरएस-३,
दि. २५.१०.२००१

वरील परिपत्रकान्वये दिलेल्या सूचनांचे पालन होत नाही असे सरकारी वकील व सरकारी अभियोक्ता यांच्या दालनात दि.३१.८.२००६ रोजी झालेल्या बैठकीच्या वेळी त्यांनी निदर्शनास आणले आहे. म्हणून संचित/ अभिवचन रजा मंजूर करताना कोणती काळजी घेतली जावी त्या बाबत बरील परिपत्रकांमध्ये तरतुदी केलेल्या आहेत. त्या तरतुदीचे काटेकोरपणे पालन करण्यात यावे.

(स.नु. गोपीत)

उप सचिव, गृह विभाग, महाराष्ट्र शासन.